

GITA GOVINDAM CHAPTER 11 - SANANDA DAMODARA

□ ēkādaśaḥ sargaḥ □
□ sānandadāmōdaraḥ □

suchiramanunayanē prīṇayitvā mṛgākṣīṃ gatavati kṛtavēsē kēśavē kuñjaśayyām □
rachitaruchirabhūṣaṃ drṣṭimōṣē pradōṣē sphurati niravasādāṃ kāpi rādhāṃ jagāda □
59 □

□ gītaṃ 20 □

virachitachāṭuvachanarachanaṃ charaṇē rachitapraṇipātam □
samprati mañjulavañjulasīmani kēlīśayanamanuyātam □
mugdhē madhumathanamanugatamanusara rādhikē □ 1 □

ghanajaghanastanabhārabharē daramantharacharaṇavīhāram □
mukharitamañīmañjīramupaihi vidhēhi marālavikāram □ 2 □

śṛṇu ramañīyataraṃ taruñījanamōhanamadhupavirāvam □
kusumaśarāsanaśāsanabandini pikanikarē bhaja bhāvam □ 3 □

anilataralakisalayanikarēṇa karēṇa latānikurambam □
prēraṇamiva karabhōru karōti gatiṃ pratimuñcha vilambam □ 4 □

sphuritamaṅgatarāṅgavaśādiva sūchitahariparirambham □
pṛchCha manōharahāravimalajaladhāramamuṃ kuchakumbham □ 5 □

adhigatamakhilasakhībhiridaṃ tava vapurapi ratiraṇasajjam □
chaṇḍi rasitaraśanāraṇaḍiṇḍimamabhisara sarasamalajjam □ 6 □

smaraśarasubhaganakhēna karēṇa sakhīmavalambya salīlam □
chala valayakvañītairavabōdhaya haramapi nijagatiśīlam □ 7 □

śrījayadēvabhaṇitamadharīkṛtahāramudāsītavāmam □
harivinihitamanasāmadhitiṣṭhatu kaṇṭhataṭīmavirāmam □ 8 □

sā māṃ drakṣyati vakṣyati smarakathāṃ pratyaṅgamāliṅganaiḥ prītiṃ yāsyati
ramyatē sakhi samāgatyēti chintākulaḥ □
sa tvāṃ paśyati vēpatē pulakayatyānandati svidyati pratyudgachChati mūrchChati

sthiratamaḥpuñjē nikuñjē priyaḥ □ 60 □

akṣṇōrnikṣipadañjanaṃ śravaṇayōstāpichChaguchChāvalīm mūrdhni
śyāmasarōjadāma kuchayōḥ kastūrikāpātrakam □
dhūrtānāmabhisārasatvarahṛdāṃ viṣvañnikuñjē sakhi dhvāntaṃ nīlanichōlachāru
sadṛśāṃ pratyaṅgamāliṅgati □ 61 □

kāśmīragauravapuṣāmabhisārikāñāṃ ābaddharēkhamabhitō ruchimañjarībhiḥ □
ētattamāladalanīlatamaṃ tamiśraṃ tatprēmahēmanikaṣōpalatāṃ tanōti □ 62 □

hārāvalītaralakāñchanakāñchidāma-kēyūrakañkaṇamaṇidyutidīpitasya □
dvārē nikuñjanilayasyahariṃ nirīkṣya vrīḍāvatīmatha sakhī nijagāha rādhām □ 63 □

□ gītaṃ 21 □

mañjutarakuñjatalakēlisadanē □
vilasa ratirabhasahasitavadanē □
praviśa rādhē mādhasvasamīpamiha □ 1 □

navabhavadaśōkadalaśayanasārē □
vilasa kuchakalaśataralahārē □ 2 □

kusumachayarachitaśuchivāsagēhē □
vilasa kusumasukumāradēhē □ 3 □

chalamalayavanapavanasurabhiśītē □
vilasa rasavalitalalitagītē □ 4 □

madhumuditamadhupakulakalitarāvē □
vilasa madanarasasarasabhāvē □ 5 □

madhutaralapikanikaraninadamukharē □
vilasa daśanaruchiruchiraśīkharē □ 6 □

vitata bahuvallinavapallavaghanē □
vilasa chiramalasaṇajaghanē □ 7 □

vihitapadmāvatīsukhasamājē □
bhaṇati jayadēvakavirājē □ 8 □

tvāṃ chittēna chirāṃ vahannayamatiśrāntō bhṛśaṃ tāpitaḥ kandarpēṇa tu
pātumichChati sudhāsambādhabimbādhamam □
asyāṅgaṃ tadalañkuru kṣaṇamiha bhrūkṣēpalakṣmīlava-krītē dāsa
ivōpasēvitapadāmbhōjē kutaḥ sambhramaḥ □ 64 □

sā sasādhvasasānandaṃ gōvindē lōlalōchanā □
siñjānamañjumañjīraṃ pravivēśa nivēśanam □ 65 □

□ gītaṃ 22 □

rādhāvanavilōkanavikasitavividhavigāravibhaṅgam □
jalanidhimiva vidhumaṇḍaladarśanataralitatuṅgatarāṅgam □
harimēkarasaṃ chiramabhilaṣitavilāsaṃ sā dadārśa
guruharṣavaśaṃvadavadanamanaṅganivāsam □ 1 □

hāramamalataratāramurasi dadhataṃ parirabhya vidūram □
sphuṭataraphēnakadambakarambitamiva yamunājalapūram □ 2 □

śyāmalamṛdulakalēvaramaṇḍalamadhigatagauradukūlam □
nīlanalinamiva pītaparāgapatalabharavalayitamūlam □ 3 □

taraladṛgañchalachalanamanōharavadanajanitaratirāgam □
sphuṭakamalōdarakhēlitakhañjanayugamiva śaradi taḍāgam □ 4 □

vadanakamalapariśīlanamilitamihirasamakuṇḍalaśōbham □
smitaruchiruchirasamullasitādharapallavakṛtaratilōbham □ 5 □

śaśikiraṇachChuritōdarajaladharasundarasakusumakēśam □
timirōditavidhumaṇḍalanirmalamalayajatilakanivēśam □ 6 □

vipulapulakabharadanturitaṃ ratikēlikalābhiradhīram □
maṇigaṇakiraṇasaṃmūhasamujjvalabhūṣaṇasubhagaśarīram □ 7 □

śrījayadēvabhaṇitavibhavadviguṇīkṛtabhūṣaṇabhāram □
praṇamata hṛdi suchiraṃ vinidhāya hariṃ sukṛtōdayasāram □ 8 □

atikramyāpāṅgam śravaṇapathaparyantagamana-prayāsēnēvākṣṇōstaralataratāraṃ
patitayōḥ □

idānīm rādhāyāḥ priyatamasamālōkasamayē papāta svēdāmbuprasara iva
harṣāśrunikaraḥ □ 66 □

bhavantyāstalpāntaṃ kṛtakapaṭakaṇḍūtipihita-smitaṃ yātē
gēhādbahiravahitālīparijanē □
priyāsyam paśyantyāḥ smaraśarasamākūlasubhagaṃ salajjā lajjāpi vyagamadiva
dūraṃ mṛgadṛśaḥ □ 67 □

□ iti śrīgītagōvindē rādhikāmilanē sānandadāmōdarō nāmaikādaśaḥ sargaḥ □